

పార్టీ ఫిరాయింపులపై  
పార్లమెంట్ సమీక్షించాలి



3 నెలల్లోగా నిర్ణయం తీసుకోవాల్సిందే  
పార్టీ ఫిరాయింపులపై స్పీకర్‌దే తుది నిర్ణయం  
బిఆర్ఎస్ ఎమ్మెల్యేల ఫిరాయింపు కేసులో సుప్రీం తీర్పు

న్యూఢిల్లీ, జులై 31  
(ప్రభాత ఉదయం)

జూలై 31 (ఆర్ఎన్ఎ): తెలంగాణలో పార్టీ ఫిరాయింపిన ఎమ్మెల్యేల అనర్హత పిటిషన్లపై సుప్రీంకోర్టు సంచలన తీర్పు వెలువరించింది. బీఆర్ఎస్ ఎమ్మెల్యేల పిటిషన్లను అనుమతించిన సుప్రీం ధర్మాసనం.. వీలైనంత త్వరగా లేదా 3 నెలల్లోగా స్పీకర్ నిర్ణయం తీసుకోవాలని ఆదేశించింది. అయితే, ఫిరాయింపు ఎమ్మెల్యేలపై సుప్రీంకోర్టు వేటు వేయాలంటూ బీఆర్ఎస్ చేసిన విజ్ఞప్తిని సీజేబి గవాయ్ తోసివేచారు. అదే సమయంలో హైకోర్టు డివిజన్ బెంచ్ ఇచ్చిన తీర్పును సుప్రీంకోర్టు కొట్టివేసింది. స్పీకర్ నిర్ణయానికి తాలపరిమితి విధించాలనే అంశంపై పార్లమెంట్ నిర్ణయం

తీసుకోవాలని సీజేబి గవాయ్ ఆదేశించారు. కాగా, ఎమ్మెల్యేలు పార్టీ ఫిరాయింపుల కేసుపై సుప్రీంకోర్టులో సుధీర్ఘ వాదనలు జరిగాయి. స్పీకర్ తగిన సమయంలో నిర్ణయం తీసుకోవాలనే అంశంలో కోర్టులు జోక్యం చేసుకోవచ్చు లేదా అనే దానిపై సుప్రీంకోర్టులో సుధీర్ఘ వాదనలు నడిచాయి. ఈ వాదనల అనంతరం ఈ ఏడాది ఏప్రిల్ 3వ తేదీన జస్టిస్ బీఆర్ గవాయ్ ధర్మాసనం తీర్పు రిజర్వ్ చేసింది. బీఆర్ఎస్ నుంచి పార్టీ మారిన 10 ఎమ్మెల్యేలపై అనర్హత చర్యలను వీలైనంత త్వరగా లేదా 3 నెలల్లోపు నిర్ణయించాలని సూచించింది. ఏ ఎమ్మెల్యే అయినా.. స్పీకర్ పత్రికను పొడిగించాలని అదగకూడదు. అలా చేస్తే స్పీకర్ ..మిగతా 2లో



మీడియాతో మాట్లాడుతున్న తెలంగాణ రాష్ట్ర స్పీకర్ గడ్డం ప్రసాద్ కుమార్

సుప్రీంకోర్టు చీఫ్ జస్టిస్ గవాయ్ తీర్పుపై  
ఇప్పుడే స్పందించలేను  
స్పీకర్ గడ్డం ప్రసాద్ కుమార్

బుచ్చేపల్లి, జూలై 31 (ప్రభాత ఉదయం): ఎమ్మెల్యేల పార్టీ ఫిరాయింపులపై మూడు నెలలలోగా స్పీకర్ నిర్ణయం తీసుకోవాలన్న సుప్రీంకోర్టు తుది తీర్పుపై తానిప్పుడేమీ స్పందించలేనని స్పీకర్ గడ్డం ప్రసాద్ కుమార్ అన్నారు. కాటేడాన్ లో గురువారం జరిగిన ఓ కార్యక్రమం లో

పాల్గొన్న ఆయనను సుప్రీం కోర్టు చీఫ్ జస్టిస్ గవాయ్ ఇచ్చిన తీర్పుపై స్పందించమని జర్నలిస్టులు కోరగా ఆయన పై విదంగా స్పందించారు. సుప్రీం కోర్టు చీఫ్ జస్టిస్ గవాయ్ ఇచ్చిన తీర్పు కాఫీ అందాక, దానిపై న్యాయ నిపుణులతో చర్చించి నిర్ణయం తీసుకుంటామన్నారు.

హైకోర్టులో నలుగురు కొత్త జడ్జిల ప్రమాణస్వీకారం



జస్టిస్ గాడి ప్రవీణ్ కుమార్, జస్టిస్ రామకృష్ణ రెడ్డి  
జస్టిస్ సుధాల చలపతిరావు, జస్టిస్ గౌస్ మీరా  
మొహియుద్దీన్ ప్రమాణస్వీకారం

ప్రమాణం చేయించిన  
సీజే జస్టిస్ అపరేష్ కుమార్ సింగ్  
ఈ కార్యక్రమానికి హాజరైన పలువురు  
న్యాయమూర్తులు, లాయర్లు

హైదరాబాద్, జులై 31 (ప్రభాత ఉదయం)

తెలంగాణ హైకోర్టులో కొత్తగా నియమితులైన నలుగురు జడ్జిలు గురువారం ప్రమాణ స్వీకారం చేశారు. జస్టిస్ గాడి ప్రవీణ్ కుమార్, జస్టిస్ రామకృష్ణ రెడ్డి, జస్టిస్ సుధాల చలపతిరావు, జస్టిస్ గౌస్ మీరా మొహియుద్దీన్ తో సీజే జస్టిస్ అపరేష్ కుమార్ సింగ్ ప్రమాణం చేయించారు. హైకోర్టులో జరిగిన ఈ కార్యక్రమానికి పలువురు న్యాయమూర్తులు, లాయర్లు హాజరయ్యారు. హైకోర్టులో లాయర్లుగా ఉన్న ఈ నలుగురిని జడ్జిలుగా నియమించాలంటూ సుప్రీంకోర్టు కొలీజియం కేంద్ర ప్రభుత్వానికి సిఫారసు చేసింది. దీంతో వారి నియమాకానికి రాష్ట్రపతి ద్రౌపది ముర్ము ఈ నెల 28న ఆమోదముద్ర వేశారు. దీంతో రాష్ట్ర హైకోర్టులో జడ్జిల సంఖ్య 30కి చేరింది.

జస్టిస్ పీసీ ఘోష్ కమిషన్  
నివేదిక సమర్పణ



15 నెలల పాటు  
విచారించిన కమిషన్

కెసిఆర్, ఈటెల,  
హరీష్, తదితరులు  
విచారణ

115 మందిని  
విచారించి నివేదిక  
రూపొందించిన  
కమిషన్

హైదరాబాద్, జులై 31 (ప్రభాత ఉదయం)

కాశీశ్వరంపై విచారణ చేపట్టిన జస్టిస్ పీసీ ఘోష్ కమిషన్ తన నివేదికను సమర్పించింది. నీటి హరుదల శాఖ ముఖ్య కార్యదర్శి రాహుల్ బొజ్జాకు నివేదిక అందజేసింది. 2024 మార్చి 14న కమిషన్ తెలంగాణ రాష్ట్ర ప్రభుత్వం ఏర్పాటు చేసింది. ఈ కమిషన్ 15 నెలల పాటు మేడిగడ్డ, అన్నారం, సుందిళ్ల ఆనకట్టలకు సంబంధించి విచారించింది. ఇందులో కెసిఆర్, హరీష్ రావు, ఈటెల రాజేందర్ సహా నీటిహరుదల శాఖ అధికారులను విచారించింది. 115 మందిని విచారణ చేసి సాక్ష్యాలు సమోదు చేసింది.

కమిషన్ నివేదికతో రాహుల్ బొజ్జా సచివాలయానికి బయల్దేరారు. ప్రభుత్వ ప్రధాన కార్యదర్శి రామకృష్ణారావుకు నివేదిక అందించనున్నారు. కాశీశ్వరం ఎత్తిపోతల పథకంలో భాగంగా నిర్మించిన మేడిగడ్డ బ్యారేజీ 2023 ఆఖర్లో కుంగడం, పియర్స్ దెబ్బతినడంతో పాటు- అన్నారం, సుందిళ్ల బ్యారేజీల్లో సీపీజీ సమస్యలు ఉ త్పన్నమయ్యాయి. 2023 డిసెంబరులో రాష్ట్రంలో అధికారంలోకి వచ్చిన కాంగ్రెస్ ప్రభుత్వం... మేడిగడ్డ బ్యారేజీ దెబ్బతినడం, మిగిలిన బ్యారేజీల్లో సీపీజీ సమస్యలు ఏర్పడటంపై విజిలెన్స్ విచారణతోపాటు- నేషనల్ డ్యాం సీటీ ఆధారితీ-(ఎన్టీఎస్ఐ)తో అధ్యయనం ..మిగతా 2లో

తీర్పును స్వాగతించిన కేటీఆర్  
3 నెలల్లో ఉప ఎన్నికలు తప్పవని వ్యాఖ్య

హైదరాబాద్, జులై 31 (ప్రభాత ఉదయం)

'సత్యమేవ జయతే' అని భారత రాష్ట్ర సమితి కార్యనిర్వాహక అధ్యక్షుడు కేటీఆర్ ఎక్స్ ప్రెస్ చేశారు. తెలంగాణలో పార్టీ మారిన 10 మంది ఎమ్మెల్యేల అనర్హతపై 3 నెలల్లోపు స్పీకర్ నిర్ణయం తీసుకోవాలని సుప్రీంకోర్టు ఇచ్చిన తీర్పుపై ఆయన ఈమేరకు స్పందించారు. సర్వోన్నత న్యాయస్థానం తీర్పును భారత రాష్ట్ర సమితి స్వాగతిస్తోందన్నారు. ప్రజాస్వామ్యాన్ని కాపాడిన సీజేబి దన్యవాదాలు తెలిపారు. రాహుల్ గాంధీ చెప్పే పాంచ్ న్యాయ సూత్రకు కట్టుబడి ఉండాలి. చట్టవిరుద్ధంగా 10 మంది పార్టీ మారని చెప్పేందుకు దర్యాప్తు అవసరం లేదు. కష్ట సమయాల్లో మాతో నిలిచిన భారత రాష్ట్ర సమితి లీగల్ టీమ్ కు ధన్యవాదాలు. 10 నియోజకవర్గాల్లో ఉపఎన్నికకు 3 నెలల సమయం ఉంది. పార్టీ శ్రేణులు సిద్ధం కావాలని కేటీఆర్ పేర్కొన్నారు. దేశం యొక్క ప్రజాస్వామ్య నిర్మాణం హానికరమైన పద్ధతుల ద్వారా క్షీణించకుండా చూసుకున్నందుకు గౌరవనీయ ప్రధాన న్యాయమూర్తికి మేము కృతజ్ఞతలు తెలియజేస్తున్నాము. పార్టీ ఫిరాయింపుల నిరోధక చట్టాలను పటిష్టం చేయాలని, ఫిరాయింపులపై ఆటోమేటిక్ రద్దు చేయాలని తన పంప న్యాయలో వాదించిన రాహుల్ గాంధీ ఈ నిర్ణయాన్ని స్వాగతించారని ఆశిస్తున్నాను. మిస్టర్ గాంధీ, మీ స్వంత ఉ పదేశాలకు కట్టుబడి ఉండమని నేను మీకు చెబుతున్నాను అని కేటీఆర్ పేర్కొన్నారు. గౌరవనీయులైన స్పీకర్ చేరవని మీరు, మీ పార్టీ భారత రాజ్యాంగాన్ని అవహేళ్యం పరుచడానికి ఉ పయోగించుకోరని నేను ఆశిస్తున్నాను. ఈ 10 మంది ఎమ్మెల్యేలు అక్రమంగా కాంగ్రెస్ పార్టీలో చేరి ప్రతిరోజూ అధికారిక కార్యక్రమాల్లో పాల్గొంటున్నారని అంగీకరించడానికి పెద్దగా పరిశోధన అవసరం లేదు అని కేటీఆర్ తెలిపారు.



## ఇక్రిశాట్, కావేరీ విశ్వవిద్యాలయం అగ్రి టెక్ విద్య, పరిశోధన, ఆవిష్కరణలను ముందుకు తీసుకెళ్లేదానికి అచగాహన్ ఒప్పందం

హైదరాబాద్, జూలై 31 (ప్రభాత ఉదయం): భారతదేశం, గ్లోబల్ సౌత్ ప్రాంతాల్లో వాతావరణానికి అనుగుణంగా వ్యవసాయాన్ని ముందుకు తీసుకెళ్లేదానికి, తర్వాతి తరం ప్రతిభను పెంపొందించడానికి ఒక వ్యూహాత్మక చర్యగా, ఇంటర్నేషనల్ క్రాప్స్ రీసెర్చ్ ఇనిస్టిట్యూట్ ఫర్ ది సెమీ-ఎరిడ్ ట్రాపిక్స్ (ఇక్రిశాట్), కావేరీ విశ్వవిద్యాలయం లు గురువారం అచగాహన్ ఒప్పందం కుదుర్చుకున్నాయి. ఈ ఒప్పందం పరిశోధన సహకారం, సాంకేతికత అభివృద్ధి, విద్యార్థి మార్పిడి కార్యక్రమాలను ప్రోత్సహిస్తుందని తెలిపారు. ఈ ఒప్పందంపై ఇక్రిశాట్ డైరెక్టర్ జనరల్ డాక్టర్ హిమాంశు పాఠక్, కావేరీ విశ్వవిద్యాలయం వైస్ ఛాన్సలర్ డాక్టర్ వి. ప్రవీణ్ రావు లు సంతకాలు చేశారు. తెలంగాణలోని సిద్దిపేట జిల్లా, గౌరాలలోని విశ్వవిద్యాలయ ప్రాంగణంలో జరిగిన ఒక వేడుకలో ఛాన్సలర్ జి.వి. భాస్కర్ రావు సమక్షంలో ఈ సంతకాలు చేశారు. భవిష్యత్తు-సిద్ధంగా ఉన్న వ్యవసాయం కోసం వ్యూహాత్మక సమన్వయం చేయడానికి జరిగిన అచగాహన్ ఒప్పందం కార్యక్రమంలో డాక్టర్ హిమాంశు పాఠక్ మాట్లాడుతూ, ప్రపంచ వ్యవసాయంలోని బహుముఖ సవాళ్లను ఎదుర్కోవడానికి విద్యా సంస్థలు, అంతర్జాతీయ పరిశోధన కేంద్రాలు దగ్గర



అచగాహన్ ఒప్పందాలను మార్చుకుంటున్న ఇక్రిశాట్ డైరెక్టర్ జనరల్ డాక్టర్ హిమాంశు పాఠక్, కావేరీ విశ్వవిద్యాలయం వైస్ ఛాన్సలర్ డాక్టర్ వి ప్రవీణ్ రావు లు

సహకారంతో పనిచేయవలసిన అవసరం ఉందన్నారు. “వ్యవసాయ భవిష్యత్తు విజ్ఞానం, సాంకేతికత, విద్య, విధానాలను ఎంతగా సమగ్రపరుస్తామనే దానిపై ఆధారపడి ఉంటుందన్నారు . కావేరీ విశ్వవిద్యాలయంతో ఈ భాగస్వామ్యం తర్వాతి తరం అగ్రి-ఆవిష్కరణలను తయారు చేయడానికి, పరిశోధన ఫలితాలు నిజమైన ప్రపంచ ప్రభావాన్ని చూపడానికి ఒక పెట్టుబడి అన్నారు. ముఖ్యంగా చిన్న రైతులకు,” ఎంతో ఉపయోగం అని డాక్టర్ హిమాంశు పాఠక్ అన్నారు.



సదస్సులో మాట్లాడుతున్న ఇక్రిశాట్ డైరెక్టర్ జనరల్ డాక్టర్ హిమాంశు పాఠక్

### ఈ భాగస్వామ్యం యొక్క లక్ష్యాలు :

- వాతావరణ-స్వాగ్త వ్యవసాయం, డిజిటల్ ఫార్మింగ్, పంటల సంకరణ, బయో-ఇన్సైవేషన్లో ఉమ్మడి పరిశోధన కార్యక్రమాలను సుభిక్షతరం చేయడం
- విద్యార్థి, ఫ్యాకల్టీ మార్పిడి కార్యక్రమాలను ప్రోత్సహించడం
- ఇక్రిశాట్ యొక్క అంతర్జాతీయ నైపుణ్యం, కావేరీ విశ్వవిద్యాలయం యొక్క స్థానిక, టెక్-ఆధారిత పాఠ్యాంశాలను ఉపయోగించుకోవడం జరుగుతుందన్నారు.

## ప్రతి చిన్నారికి ఇంటి ముంగిట్లోనే చదువు: మంత్రి శ్రీహరి

మక్తల్ జూలై 31(ప్రభాత ఉదయం): చిన్నారికి ఇంటి ముంగిట్లోనే చదువు : మంత్రి శ్రీహరి అన్నారు. ఇక నడకల రోజులు కాదు - కాలనీలలోనే విద్యారంభం విద్య అందుబాటులోకి - బాపు జగ్గీవన్ రామ్ కాలనీ, బీసీ కాలనీలో సూక్ష్మ ప్రారంభం,తెలంగాణ రాష్ట్ర పశుసంవర్ధక, డైరీ అభివృద్ధి, క్రీడలు, యువజన సేవలు , మత్స్యశాఖ మంత్రి డా. వాకిటి శ్రీహరి మక్తల్ నియోజకవర్గ అభివృద్ధి పట్ల కట్టుబాటుతో ఉన్నారు.ప్రతి వాడా, ప్రతి పద్ధి వరకు ప్రభుత్వ సేవలు చేరాలని, ముఖ్యంగా విద్య, ఆరోగ్య రంగాల్లో వెనుకబడిన వర్గాలు మరింత ముందుకు రావాలని లక్ష్యంగా పెట్టుకున్నారు. దళితవాదంలో విద్యకు దూరంగా ఉన్న చిన్నారిల పరిస్థితిని గుర్తించి, పాఠశాలకు వెళ్లేందుకు ఒకటి రెండు కిలోమీటర్లు నడవాలైన అవసరం లేకుండా



చేయాలని ఈ దృష్టితోనే బాపు జగ్గీవన్ రామ్ కాలనీ, బీసీ కాలనీలో నూతనంగా మంజూరైన ప్రాథమిక పాఠశాలలను ప్రారంభించారు.ఇవి చిన్నారలకు నాణ్యమైన ప్రాథమిక విద్యను ఇంటి వద్దే అందించేందుకు ఏర్పాటు చేయబడ్డాయి.



ఈ కార్యక్రమంలో మంత్రి వాకిటి శ్రీహరి డిజిటల్ వెంటకట్రాములు ఎంతట అనిల్ గౌడ్, ఉపాధ్యాయ బృందం, కాంగ్రెస్ సీనియర్ నాయకులు మండల నాయకులు పాల్గొన్నారు.



### తెలంగాణ స్పోర్ట్స్ కాంక్లెవ్ పోస్టర్ ఆవిష్కరణ

మక్తల్ జూలై 31(ప్రభాత ఉదయం) మంత్రి వాకిటి శ్రీహరి చేతుల మీదుగా ఫస్ట్ ఎడిషన్ పోస్టర్ విడుదల తెలంగాణ రాష్ట్ర మంత్రి వర్గులు డా. వాకిటి శ్రీహరి తెలంగాణ ఫస్ట్ ఎడిషన్ స్పోర్ట్స్ కాంక్లెవ్ పోస్టర్ను ఘనంగా ఆవిష్కరించారు. ఈ కార్యక్రమంలో రాష్ట్ర స్పోర్ట్స్ అథారిటీ చైర్మన్ శివసేన్ రెడ్డి ఆత్మకూర్ మార్గల్ కమిటీ చైర్మన్ రహ్మానుతుల్లా మండల అధ్యక్షుడు పరమేశ్వర్, పట్టణ అధ్యక్షుడు శ్రీను, తదితర మండల ముఖ్య నాయకులు పాల్గొన్నారు.



## రాష్ట్రంలోనే అత్యుత్తమ క్రీడా పాఠశాలను వరంగల్లో ఏర్పాటు చేయాలి: ఎమ్మెల్యేలు

- జాతీయ స్థాయి ప్రమాణాలతో వసతులు కల్పించాలి
- పూర్తి స్థాయిలో పాఠశాల నిర్వహణకు అవసరమైన అన్ని ఏర్పాట్లు చేయాలి
- తాత్కాలికంగా ఏర్పాటు చేయనున్న ఔన్సెన్లలో వెంటనే మరమ్మత్తులు చేపట్టాలి
- విద్యార్థులకు అవసరమైన అన్ని మౌలిక వసతులు ఏర్పాటు చేయాలి

వరంగల్ జూలై 31 (ప్రభాత ఉదయం బ్యూరో): తెలంగాణ రాష్ట్ర స్పోర్ట్స్ సెంట్రల్ ఆఫ్ ఎక్సలెన్స్ పాఠశాల ఏర్పాటు పై వాస్తవకాండ జిల్లా కలెక్టర్ కార్యాలయంలో ఏర్పాటు చేసిన సమీక్షా సమావేశంలో ఎమ్మెల్యేలు నాయిని రాజేందర్ రెడ్డి, కేఆర్ నాగరాజు, మేయర్ గుండు సుధారాణి, జిల్లా కలెక్టర్ స్నేహ శబరీష్, గ్రేటర్ వరంగల్ మున్సిపల్ కమిషనర్ చాహాట్ బాజ్ పాం లతో కలిసి ఎమ్మెల్యే కడియం శ్రీహరి పాల్గొన్నారు. ఈ సందర్భంగా ఎమ్మెల్యే కడియం శ్రీహరి మాట్లాడుతూ జాతీయ స్థాయి ప్రమాణాలతో



రాష్ట్రంలోనే అత్యుత్తమ క్రీడా పాఠశాలను వరంగల్ లో ఏర్పాటు చేయాలని స్పోర్ట్స్ అథారిటీ అధికారులకు సూచించారు. ముందుగా వరంగల్ లో స్పోర్ట్స్ సెంట్రల్ ఆఫ్ ఎక్సలెన్స్ సుమారు 22 సంవత్సరాల పాటు విద్యార్థులు ఉండనున్న నేపథ్యంలో వసతుల్లో నాణ్యత పొందించాలని అన్నారు. పాఠశాల ఏర్పాటుకు సంబంధించిన జీవోను విడుదలకు తాము కృషి చేస్తామని, అధికారులు త్వరితగతిన కావాల్సిన చర్యలు తీసుకోవాలని తెలిపారు. అనంతరం జాతీయ స్థాయి ప్రమాణాలతో, అన్ని హంగులతో కూడిన అత్యుత్తమ పాఠశాల నిర్మాణానికి సంబంధించిన డిజిటల్ సిద్ధం చేయాలని సూచించారు. రేపు ఉదయం 9గంటలకు జవహర్ లాల్ నెహ్రూ స్టేడియంలో ఆచార్యులు అందరం కలిసి పరిశీలిద్దామని, అవసరమైన మరమ్మత్తులు, మౌలిక వసతుల కల్పనపై అక్కడే చర్చిద్దామని అధికారులకు తెలిపారు. ఈ కార్యక్రమంలో జిల్లా గ్రంథాలయ సంస్థ చైర్మన్ అజిత్ ఖాన్, అదనపు కలెక్టర్ వెంకట్ రెడ్డి, స్పోర్ట్స్ అథారిటీ అధికారులు, జిల్లా యువజన క్రీడా అధికారులు, రెవెన్యూ తదితర శాఖల అధికారులు పాల్గొన్నారు.



### వ్యాపార రంగంలో వేగవంతమైన పురోగతి అవసరం: మంత్రి శ్రీహరి

మక్తల్ జూలై 31 (ప్రభాత ఉదయం):వివ్యాపార రంగంలో వేగవంతమైన పురోగతి అవసరం అని మంత్రి శ్రీహరి అన్నారు. మక్తల్ మండల కేంద్రంలో పలు సూతన షాపులు ప్రారంభోత్సవ కార్యక్రమంలో మంత్రి వాకిటి శ్రీహరి పాల్గొన్నారు. ఉద్యోగ అవకాశాల కల్పనకు కొత్త షాపులు మార్గదర్శకం మక్తల్ పట్టణ కేంద్రంలో ఏర్పాటైన వివిధ సూతన వాణిజ్య సంస్థల ప్రారంభోత్సవ కార్యక్రమాల్లో ముఖ్య అతిథిగా తెలంగాణ రాష్ట్ర పశుసంవర్ధక, డైరీ అభివృద్ధి, క్రీడలు, యువజన సేవలు, మత్స్యశాఖ మంత్రి డా.వాకిటి శ్రీహరి , కాంగ్రెస్ నాయకులు అభిమానులు పెద్ద ఎత్తున పాల్గొన్నారు.

### తెలంగాణలో స్కాట్ల సిటీ మిషన్ గడువు పెంచాలని పార్లమెంట్లో ప్రశ్నించిన వరంగల్ ఎంపీ డాక్టర్ కడియం కావ్య

స్కాట్ల సిటీ మిషన్ గడువును జూన్ 2026 వరకు పొడిగించాలి

వరంగల్ జూలై 31 (ప్రభాత ఉదయం బ్యూరో):తెలంగాణ రాష్ట్రంలో ప్రజాప్రయోజనాన్ని దృష్టిలో పెట్టుకొని స్కాట్ల సిటీ పనులు పూర్తయ్యే వరకు మిషన్ గడువు పెంచాలని వరంగల్ పార్లమెంట్ సభ్యురాలు డాక్టర్ కడియం కావ్య పార్లమెంట్ లో కేంద్ర ప్రభుత్వాన్ని కోరారు. గ్రేటర్ వరంగల్, కరీంనగర్ నగరాల్లో ఇంకా పూర్తి కాకపోయిన పనుల గురించి కేంద్ర ప్రభుత్వాన్ని ప్రశ్నించారు. వరంగల్ నగరంలో కొన్ని పనులు పూర్తయ్యేలోపు స్కాట్ల సిటీ మిషన్ గడువు ముగిసి పోయిందని, దీంతో నగర ప్రజలకు మౌలిక సదుపాయాలు అందడంలేదన్నారు. ఈ నేపథ్యంలో స్కాట్ల సిటీ మిషన్ గడువును జూన్ 2026 వరకు పొడిగించాలని అన్నారు. వరంగల్ పార్లమెంట్ సభ్యురాలు డాక్టర్ కడియం కావ్య అడిగిన ప్రశ్నకు కేంద్ర పట్టణాభివృద్ధి శాఖ సహాయ మంత్రి టోకెన్ సాహు రాతపూర్వక సమాధానంలో వివరాలు వెల్లడించారు. స్కాట్ల సిటీస్ మిషన్ ఇప్పటికే మార్చి 31, 2025న ముగిసిందని, ఇకపై పొడిగించు ఉండదని తెలిపారు. ఇంకా మిగిలిన పనులను ప్రతి నగరంలో ఉన్న ప్రత్యేక సంస్థలు ఎస్ పి వి ద్వారానే పూర్తి చేయాలని తెలిపారు. ప్రస్తుతానికి గ్రేటర్ వరంగల్లో రూ.1,800 కోట్ల రూ.1,386 కోట్ల విలువైన 119 పనులు పూర్తయ్యాయి. ఇంకా రూ.415 కోట్లతో 40 పనులు జరుగుతున్నాయి. కరీంనగర్లో రూ.1,094 కోట్లతో రూ.979 కోట్ల విలువైన 49 పనులు పూర్తయ్యాయి. రూ.115 కోట్లతో 12 పనులు ఇంకా కొనసాగుతున్నాయి. ఈ సందర్భంగా వరంగల్ ఎంపీ డాక్టర్ కావ్య మాట్లాడుతూ స్కాట్ల సిటీ ద్వారా పట్టణ అభివృద్ధి వేగంగా జరుగుతుందని తెలియజేశారు. మిషన్ గడువు పూర్తి అయినప్పటికీ నగర అభివృద్ధికి కేంద్ర ప్రభుత్వం సహాయం అవసరమని పేర్కొన్నారు. ప్రస్తుతం నగరాల్లో మిగిలిన పనులు పూర్తయ్యేలా చూడాలన్నారు.



## జస్టిస్ పీసీ ఘోష్ కమిషన్ నివేదిక సమర్పణ

మొదటి పేజీ తరువాయి... చేయించింది. లోపాలు తీవ్రంగా ఉన్నట్లు- విజెలెన్స్ ప్రాథమిక నివేదిక సమర్పించింది. ఆనెంట్లో చర్చ సందర్భంగా న్యాయ విచారణకు ఆదేశిస్తామని ముఖ్యమంత్రి రేవంత్ రెడ్డి ప్రకటించడంతోపాటు- వెంటనే కమిషన్ ఏర్పాటు-కు ప్రభుత్వం నిర్ణయం తీసుకుంది. ఉమ్మడి ఆంధ్రప్రదేశ్ హైకోర్టు మాజీ ప్రధాన న్యాయమూర్తి, సుప్రీంకోర్టు విభాగ న్యాయమూర్తి, భారతదేశ మొదటి లోకేపాల్ గా 2019 నుంచి 2022 వరకు పనిచేసిన జస్టిస్ పీసీ ఘోష్ నేతృత్వంలో 2024 మార్చిలో కమిషన్ ను ఏర్పాటు- చేసింది. జూలై ఆఖరులోగా నివేదిక ఇవ్వాలని పేర్కొంది. అయితే కమిషన్ ఏర్పాటు- ఉత్తర్వులు జస్టిస్ ఘోష్ కు ఏప్రిల్లో అందగా, మే నెల నుంచి కార్యకలాపాలు ప్రారంభించారు. మేడిగడ్డ, అన్నారం, సుందర్ల బ్యారేజీలను పరిశీలించడంతోపాటు- ఎక్కువ మందిని విచారించాల్సి రావడం, క్రాస్ ఎక్సామినేషన్, విజెలెన్స్, ఎన్వీఎస్ఎస్ నివేదిక పరిశీలన.. ఇలా పలు కారణాలతో కమిషన్ గడువును ప్రభుత్వం పొడిగిస్తూ వచ్చింది. ఇవాళ జస్టిస్ పీసీ ఘోష్ తన నివేదికను ప్రభుత్వానికి సమర్పించారు.

### నిందితులు ఏడుగురూ నిర్దోషులే

ఆరోపణలు ఎదుర్కొన్న వారిలో మాజీ ఎంపీ ప్రజ్ఞా రాకూర్ 17 ఏళ్ల తర్వాత తీర్పు వెలువరించిన ఎన్ఐఏ కోర్టు

న్యూఢిల్లీ, జూలై 31 (ప్రభాత ఉదయం)

దేశవ్యాప్తంగా సంచలనం సృష్టించిన 2008 నాటి మాలేగాన్ పేలుళ్ల కేసులో నిందితులు అందరూ నిర్దోషులేనని ప్రత్యేక కోర్టు తీర్పు వెలువరించింది. ఈ కేసులో మాజీ ఎంపీ ప్రజ్ఞా రాకూర్, లెఫ్టినెంట్ కర్నల్ ప్రసాద్ పూరోహిత సహా మొత్తం ఏడుగురు అభియోగాలు ఎదుర్కొన్నారు. సుదీర్ఘంగా జరిగిన విచారణ తర్వాత వారంతా నిర్దోషులేనని ముంబై ప్రత్యేక కోర్టు తేల్చింది. తీర్పు సందర్భంగా కోర్టు ప్రాసిక్యూషన్ వాదనలలో లోపాలను ఎత్తిచాపింది. బాంబును సూట్లో కు అమర్చి పేలుడు జరిపారని ప్రాసిక్యూషన్ నిర్ధారించలేకపోయిందని, తగిన ఆధారాలు చూపలేకపోయిందని పేర్కొంది. మహారాష్ట్రలోని మాలేగాన్లో 2008 సెప్టెంబరు 29న భారీ పేలుడు సంభవించింది. పేలుడు ఢాకికి ఆరుగురు అక్కడికక్కడే దుర్మరణం పాలయ్యారు. సుమారు వందమందికి పైగా గాయపడ్డారు. ఈ కేసును తొలుత యాంటీ టెర్రరిస్ట్ స్పెషల్ (ఎటీఎస్) దర్యాప్తు చేపట్టగా.. కేసు తీవ్రత దృష్ట్యా తర్వాత ప్రభుత్వం దీనిని నేషనల్ ఇన్వెస్టిగేషన్ ఏజెన్సీ (ఎన్ఐఏ) కు అప్పగించింది. ఈ పేలుళ్లకు సంబంధించి అప్పటి ఎంపీ ప్రజ్ఞా రాకూర్ పైన ఆరోపణలు వచ్చాయి. ప్రజ్ఞా రాకూర్ కు చెందిన మోటార్ సైకిల్ కు బాంబు అమర్చారని దర్యాప్తులో తేలించని అధికారులు చెప్పారు. దీంతో ఈ కేసులో ప్రజ్ఞా రాకూర్ ను నిందితురాలిగా చేర్చారు. ఈ కేసులో ఇప్పటివరకు 220 మంది సాక్షులను విచారించగా.. వారిలో 15 మంది అంతకుముందు తాము ఇచ్చిన వాంగ్మూలానికి విరుద్ధంగా మాట్లాడారు.





